

24 ta' Novembru, 1964

Imħallef:

Onor. Edouardo Magri, LL.D.

Emmanuela Bezzina

versus

Lorenzo De Raffaele

Cens — Ratizzazzjoni — Padrun dirett — Enfiwta — Sub-enfiwta — Art. 1590, 1593, Kodiċi Ċivili.

Kioantunkwe ratizzazzjoni ta' cens effettwata bejn il-padrin dirett u l-enfiwta, ma listar tinfluwixxi fuq ir-relazzjoni ta' dana mas-subenfiwta jekk dan l-aħhar ma giez espressament rikonoxxut bil-mod li trid il-liġi għal dik ir-rata ta' cens li għaliha l-fond akkwistat mis-subenfiwta jiġt dikjarat illi għandu jibqa' soġġett.

Il-prova testimonjali kontra jew in agġunta għall-kontenut ta' att pubbliku ma hijez ammissibbli. Hief meta prova simili hija nitba biez tiskjarizzi l-intenzjoni tal-partijiet meta dina hija espressa b'mod ambigwu jew inkomplet, jew meta l-intkub tkun konċepti f'termini ġenerali

Il-Qorti, rat l-att ta' ratizzazzjoni li bih l-attriċi — premessi d-dikjarazzjonijiet neċessarji u mogħtija l-provvedimenti opportuni u premess illi l-instanti akkwistat minghand il-konvenut il-fond numru 218, Sammat Street, Tarxien, b'kuntratt fl-atti tan-Nutar Dottor George Cassar fit-30 ta' Mejju, 1963, u gie indikat bhala soġġett għal canone perpetwu ta' tliet liri (£3) fis-sena u premess illi fil-fatt il-fond huwa soġġett biss għar-rata ta' max-il xelin u nofs (12s/6d.); u premess illi l-konvenut gie interpellat inutilment biex jaddivjeni għall-att korrettorju opportun — prevja okkorrendo d-dikjarazzjoni illi

l-fond numru 218, Sammat Street, Tarxien, akkwistat mill-esponenti in forza tal-att fuq indikat huwa soġġett biss għar-rata tiegħu ta' canone ta' tmax-il xelin u nofs (12s/6d.) — talbet illi l-konvenut ikun kundannat jaddivjeni għall-att korrettorju *opportun fit-terminu fuq riferit* — fil-gurnata, hin u lok fissati minn dina l-Onorabli Qorti, bin-nomina ta' kuratur għal kontumaċi u ta' Nutar biex jippubblika l-att opportun; bl-ia-pejjeż kontra l-konvenut; oltre l-ispejjeż ukoll tal-ittra uffiċjali tas-7 ta' Ottubru, 1964;

Omissis.

Rat in-nota tal-eċċezzjonijiet tal-konvenut li biha jgħid illi l-allegazzjoni fiċ-ċitazzjoni illi l-fond in kwistjoni hu soġġett għaċ-ċens ta' 12s.6d. hija nfondata kiż jiġi pruvat waqt it-trattazzjoni tal-kawża u għalhekk ma hemmx lok għal ebda att korrettorju;

Omissis.

Ikkunsidrat:

Li l-azzjoni tal-attriċi għandha bħala movent il-korrezzjoni tal-kuntratt riċevut minn Nutar George Cassar fit-30 ta' Mejju, 1963, għaliex il-fond minnha akkwistat gie ndikat bħala soġġett għaċ-ċens perpetwu ta' tliet liri (£3) fis-sena, mentri fil-fatt il-fond huwa soġġett biss għar-rata ta' ċens ta' tmax-il xelin u nofs (12s.6d.) fis-sena.

Ikkunsidrat:

Li irriżulta li l-konvenut kien akkwista minn għand Gaetano Abdilla, b'kuntratt riċevut minn Nutar Giovanni Vella fit-13 ta' Marzu, 1937, l-utili dominju perpetwu u benefikati tad-dar in kwistjoni flimkien ma bini iehor, soġġetti flimkien għaċ-ċens annwu perpetwu ta' sitt liri, tmin-tax-il xelin u nofs

£6.18.6d.).

Li b'kuntratt iehor rċevut minn Nutar Dr. George Cassar fit-30 ta' Mejju, 1963, il-konvenut ittrasferixxa lill-attriċi l-fond in kwistjoni bhala sogġett għaċ-ċens perpetwu ta' tliet lri (3) fis-sena. Il-konvenut spjega fix-xhieda tiegħu għaliex assogġetta data l-fond għall-imsemmija rata ta' ċens b'dawna l-kliem: "Meta ġejt biex inbiegħ il-post lill-attriċi jiena ridt kemm jista' jkun nehles miċ-ċens fuq iż-żewġ postijiet li kien sejjer jibqgħali, u allura l-post tal-attriċi assogġettajtu għaċ-ċens ta' £3, u ż-żewġ postijiet l-oħra li baqgħali huma sogġetti għad-differenza taċ-ċens, iġifieri 7s/3d. flimkien fis-sena".

Ikkunsidrat:

Li l-attriċi mhix qegħda takkampa bhala motiv tal-korrezzjoni mitluba, ebda raġuni oħra h'ief dik indikata fix-xhieda tagħha, kif suffragat bid-dokument esibit a fol. 14 tal-proċess, mnejn jidher li l-padrin dirett fis-16 a' Novembru, 1943 kien irrilaxxa rċevuta lill-konvenut fis-sens li l-fond "de quo" ġie dikjarat bhala sogġett għal sitt xelini u tliet soldi (6s/3d.) ċens kull sitt xhur, iġifieri, għal rata ta' ċens ta' 12s/6d. fis-sena;

Ikkunsidrat:

Li dina r-ripartizzjoni taċ-ċens magħmula mill-padrin dirett ma jista' jkollha ebda rilevanza għall-każ, għall-motivi segwenti:—

1) Skond l-imsemmija rċevuta jirriżulta fil-komplex taċ-ċens imhallas mill-konvenut lill-padrin dirett, li l-ammont jikkorrispondi fl-interessa tiegħu għal dak li kien originarjament sogġett il-korp ta' bini akkwistat mill-konvenut;

(2) Kwalkwike ratizzazzjoni taċ-ċens effettwata bejn il-

padrun dirett u l-enfitewta, ma tistax tinfluwixxi fuq ir-relazzjoni ta' dana mas-subenfitewta, jekk dana l-ahhar ma ghex espressament rikonoxxut bil-mod li trid il-ligi (art. 1590, 1593 (1) Kod. Civ., Kollez. XXXVII, ii, 737), għal dik ir-rata ta' ċens li għaliha l-fond akkwistat mis-subenfitewta jigi dikjarat li għandu jibqa' soġġett. Ma jirriżultax in oltri li l-attriċi giet rikonoxxuta direttament mill-padrin dirett, u anqas ma gie pruvat li dina giet minnu mehlusa mill-vinkolu tal-indivizibilità u solidarjetà taċ-ċens fil-konfront tiegħu;

3) Ir-ratizzazzjoni taċ-ċens indikata fl-irċevuta fuq imsemija jekk, ma jigix pruvat, kif ma sarx, li saret fil-kuntratt tal-konċessjoni jew tal-akkwisti da parti tal-konvenut tal-korp ta' bini in kwistjoni, jew suċċessivament b'att pubbliku, ma jista' jkollha ebda sinjifikat legali, hief dak li bejn il-padrin dirett u l-konvenut enfitewta, sar xi kontegġ halli l-istess konvenut ikollu xi idea ta' kif jista' jirripartixxi ruħu l-istess ċens f'każ li huwa jigi biex jittrasferixxi separatament il-fondi formanti parti mill-istess korp ta' bini soġġett għal rata kompleksiva taċ-ċens fuq indikat.

4) Xejn ma hemm kontra l-ligi li l-enfitewta meta jigi biex jissubkonċedi l-fond, formanti parti minn korp ta' bini soġġett għal ammont ta' ċens uniku — li jirratizza, kif jaqbil-lu, dana ċ-ċens, b'mod li jassoggetta l-fond aljenat għal dik ir-rata ta' ċens li tigi espressament stabilita u miftehma fuq il-kuntratt tal-konċessjoni subenfitewtika. Irriżulta li l-attriċi fuq l-att in kwistjoni aċċettat dik ir-rata ta' ċens proposta mill-konvenut, u għalhekk, illum, fin-nuqqas ta' provi oħra validi fil-ligi, l-attriċi ma tistax tippretendi li tigi operata l-korrezjoni taċ-ċens minnha mitluba.

Ikkunsidrat:

Li inoltri, l-attriċi anqas ma qegħda tippretendi li l-kuntratt in kwistjoni jigi rexiss imħabba xi wahda mill-kawzi kon-

templati fl-art. 1266, 1268 tal-Kodiċi Ċivili; iżda biss qeghda tillimita l-pretensjoni tagħha għall-korrezzjoni tar-rata taċ-ċens stipulat fl-att tal-akkwist, u dana m'habba l-motivi ġa fuq esposti.

Li, huwa risaput, f'dina l-materja, li l-ġurisprudenza tat-Tribunal tagħna kostantement irriteriet li l-prova testimonjali kontra jew in aġġunta għall-konvenut ta' att pubbliku ma hijiex ammissibbli, hliet meta prova simili hija ntisa biex tis-kjarixxi l-intenzjoni tal-partijiet meta dina hija espressa b'mod ambigwu jew inkomplet, jew meta l-miktub ikun konċepit f'termini ġeneriċi (v. App. Muscat vs. Fiteni, 17 ta' Jannar, 1917; App. "Fornosa vs. Dingli", 27 ta' Mejju, 1925; P.A. "Spiteri vs. Bonnici", 11 ta' Gunju, 1898; Kum. "Mangion vs. Briguglio", 4 ta' Jannar, 1900; Kum. "Frendo vs. Gordon Hall" 6 ta' Marzu, 1907; App. 12 ta' Marzu, 1933 u 21 ta' Mejju, 1935 in re "Darmanin vs. Scicluna"; Kollez. XXXIII. i. 271; P.A. "Carmelo Mangion vs. Anthony Tonna", 30 ta' Mejju, 1964).

Li, fl-każ preżenti ma rriżulta ebda wieħed mill-elementi rikjesti mill-ġurisprudenza biex dina l-Qorti tista' tkun indotta tiegħu in konsiderazzjoni l-provi tal-attriċi kontra dik li tirriżulta b'mod ċar u in ekwivoku stipulata fl-kuntratt in kwistjoni.

Għal dawn l-motiv:

Tiddeċiedi billi tiegħad it-talba tal-attriċi bl-ispejjeż kontra tagħha.